



ТРАЈНО

АНЕКС 1

**ОБРАЗЛОЖЕНИЈА КОН ФИНАНСИСКИТЕ ИЗВЕШТАИ
(СОСТАВЕН ДЕЛ НА ГОДИШНАТА/ЗАВРШНАТА СМЕТКА)**



БУЏЕТ НА ОПШТИНА СМЕТКА БРОЈ -710014089463014

ВОВЕД

Општи информации

Општина Вевчани е единица на локалната самоуправа, во која граѓаните го остваруваат правото на локална самоуправа.

Правото на локална самоуправа се остварува преку претставници во органите на општината и со непосредно учество на граѓаните во одлучувањето, на начин и постапка утврдени со закон.

Општината е правно лице со седиште во Вевчани

Надлежност

Општината самостојно, во рамките на законот и Статутот ги уредува и врши работите од јавен интерес од локално значење, утврдени со Законот за локална самоуправа, или друг закон, како и работите кои не се исклучени од нејзина надлежност или не се во надлежност на органите на државната власт.

Надлежности, односно работи од јавен интерес од локално значење се:

- Урбанистичко планирање, издавање на одобрение за градење на објекти од локално значење, уредување на просторот и на градежното земјиште;
- Заштита на животната средина и природата, со преземање на мерки за заштита и спречување од загадување на водата, воздухот, земјиштето;
- Локален економски развој, водење на локална економска политика;
- Комунални дејности, пред се снабдување со вода за пиење, испорака на технолошка вода, пречистување на отпадни води, јавно осветлување, одржување на јавна чистота, собирање, транспортирање на комунален цврст и технолошки отпад, изградба, одржување и реконструкција на локални патишта и друг вид комунални дејности;
- Култура, преку институционална и финансиска поддршка на културните установи и проекти;
- Образование, основање, финансирање и администрирање на основни и средни училишта, во соработка со централната власт;
- Социјална и детска заштита, изградба и одржување на детски градинки и домови за стари, социјална грижа за инвалидните лица, деца со посебни потреби, деца без родители и друго;
- Здравствена заштита, односно управување со мрежата на јавни здравствени организации, превентивни активности, надзор над заразни болести;
- Заштита и спасување на граѓаните и материјалните добра од воени разузнавања, природни непогоди;
- Противпожарна заштита што ја вршат територијалните противпожарни единици;
- Надзор над вршењето на работите од нејзината надлежност.

Организација и сметки

Органи на општината се:

- Советот и
- Градоначалникот.

Совет:

Советот на Општината е претставнички орган на граѓаните.

Советот на Општината го сочинуваат 9 претставници на граѓаните избрани на општи, непосредни и слободни избори со тајно гласање.

Мандатот на членовите на Советот трае четири години.

Советот ги врши следните работи:

- Го донесува статутот на општината и други прописи;
- Донесува буџет на општината и годишна сметка на општината;
- Ја утврдува висината на сопствените извори на приходи за финансирање на општината, во рамките утврдени со закон;
- Ги усвојува извештаите за извршување на буџетот и годишната сметка на општината;
- Одлучува за начинот на располагање со сопственоста на општината;
- Врши и други работи утврдени со закон.

Седниците на советот се свикуваат по потреба, но најмалку еднаш во три месеци, на барање на градоначалникот или на барање на најмалку $\frac{1}{4}$ од членовите на советот. Советот може да работи ако на седниците присуствуваат мнозинство од вкупниот број членови на советот. Седниците на советот се јавни.

Членовите на советот имаат право на надоместок за присуство на седници и надоместок на патните и дневните трошоци.

Претседателот на советот се избира од редот на членовите на советот, со мандат од четири години. За претседател на советот е избран кандидатот кој добил мнозинство гласови од вкупниот број членови на советот.

Градоначалник

Градоначалникот се избира на општи, непосредни и слободни избори со тајно гласање во согласност со закон за период од четири години.

Градоначалникот ги врши следните работи:

- Ја претставува и застапува општината;
- Ја контролира законитоста на прописите на советот;
- Го обезбедува извршувањето на одлуките на советот;
- Обезбедува правилно и законито користење, одржување и заштита на сопственоста на општината;
- Го обезбедува извршувањето на работите коишто со закон и се делегирани на општината;
- Избира директори на јавните служби кои се основани од општината, врз основа на јавен конкурс;
- Донесува правилник за систематизација на работните места на општинската администрација;
- Одлучува за вработувањето, правата, должностите и одговорностите на вработените;
- Врши други работи утврдени со закон и со статут.

БИЛАНС НА ПРИХОДИ И РАСХОДИ

Даночни приходи

Даночните приходи претставуваат наплатени износи, и тоа по следните основи:

- Данок на имот,
- Данок на наследство и подарок,
- Данок на промет на недвижности,
- Комунални даноци

во илјади денари

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
Данок од доход	650.000	505.851	404.460
Даноци на имот	2.820.000	1.862.065	2.020.765
Даноци на специфични услуги	4.690.000	3.497.703	2.756.493
	8.160.000	5.865.619	5.181.718

Согласно со одредбите од Законот за финансирање на единиците на локалната самоуправа и поодделните законски и подзаконски прописи (Закон за даноците на имот, Закон за комуналните такси,) се остваруваат даночните приходи по основ на:

- Персонален данок од доход кој опфаќа даноци од плати од лица вработени кај буџетски корисници, трговски друштва, јавни претпријатија, данок на плати остварени во странство, како и данок на доход од физички лица кои се занимаваат со занаетчиска дејност;
- Данок на имот кој опфаќа данок на имот, данок на наследство и подарок, данок на промет на недвижности;
- Даноци на специфични услуги кои опфаќаат комунални такси за истакнати фирми, такси од регистрација на моторни возила, такса за јавно улично осветлување, такса за користење на просторот пред деловни простории, надомест за комунално уредување на градежно земјиште и други комунални такси и надоместоци;

Неданочни приходи

Неданочните приходи претставуваат наплатени износи, и тоа по следните основи:

- Претприемачки приход и други приходи од имот;
- Други владини услуги
- Други неданочни приходи

во илјади денари

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
Глоби и административни такси	150.000	92.025	70.031
Такси и надоместоци	450.000	452.083	375.863
Други владини услуги	60.000		
Други неданочни приходи	945.000	616.266	248.680
	1.605.000	1.160.374	694.574

Општината Вевчани остварува неданочни приходи по основ на:

- Такси и надоместоци што опфаќаат наплата на административни такси кои се наплаќаат за списи и дејствија кај органите на општините;
- Административни такси и надоместоци што се однесуваат на приходи од закупнина од објекти и закупнина на опрема;
- Други владини услуги што опфаќаат приходи од изработка на просторни и урбанистички планови, приходи од издавање на тендерска документација за учество на јавна набавка и
- Други неданочни приходи односно приходи од наплатен надомест за користење тезги и останати неданочни приходи.

Капитални приходи

Капиталните приходи се остварени по основ на надомест за утврдување на правен статус на бесправно изградени објекти во износ од 332.522 илјади денари во 2022 година (2021 година 335.353 илјади денари).

Трансфери и донации

Трансферите и донациите се остварени по основ на трансфери од други нивоа на власт и друго во износ од 15.366.174 илјади денари (2021 година – 11.172.878 илјади денари).

Тековни расходи

Плати, наемнини и надоместоци

Средствата за плати, наемнини и надоместоци се остварени/извршени во Буџетот на Општина Вевчани, согласно одредбите од Законот за буџетите и другите законски и подзаконски прописи од областа на платите (Закон за исплата на платите во Р.М., Закон за плата и другите надоместоци на пратениците во Собранието на Р.М. и другите избрани и именувани лица во Републиката, Закон за државните службеници, Закон за работните односи, итн.) и тоа по следните основи:

- Основни плати;
- Надоместок за годишен одмор;
- Придонеси од плати и персонален данок

Опис	во илјади денари		
	Буџет 2022 (тековна година)	Извршено 2022 (тековна година)	Извешено 2021 предходна година
основни плати	4.553.000	4.241.176	4.174.077
Придонеси од плати	1.828.000	1.615.718	1.606.431
Надоместоци	1.173.000	546.846	1.007.722
	7.554.000	6.403.740	6.788.230

Резерви и недефинирани расходи

Оваа позиција е проценета во висина на исплатените износи за средствата кои се остварени/извршени во Буџетот на општина Вевчани, согласно одредбите од Законот за буџетите/Законот за финансирање на единиците на локалната самоуправа и Одлуката за извршување на буџетот на општината и тоа по основ на Тековни резерви. За оваа намена во 2022 година извршени се 0,00 илјади денари (2021 година – 30.000 илјади денари/претходна година).

Стоки и други услуги

Оваа позиција е проценета во висина на остварените/извршените износи во Буџетот на Општината Вевчани, и тоа по следните основи:

- патни и дневни расходи, кои опфаќаат: хранарина (дневници), патни расходи, сместување и споредните расходи за време на службен пат во земјата и странство;
- комунални услуги, кои опфаќаат: струја, вода и канализација и други комунални услуги;
- расходи за затоплување, кои опфаќаат набавка на течни горива за затоплување;
- расходи за комуникација и транспорт кои опфаќаат: пошта, телефон и телефакс, горива и мазива, гуми внатрешни и надворешни и резервните делови;
- материјали, кои опфаќаат: расходи за канцелариски материјали, учебници, списанија, весници и други изданија, копирање, печатење и издавање, ленти, касети и друго за АОП, средства за одржување на хигиена, алати и ситен инвентар, пијалоци, други прехранбени продукти, униформи и работни облеки и обувки и други материјали;
- тековно одржување, кои опфаќаат: расходи за сервисирање на леки коли и други возила, расходи за извршени тековни поправки на капиталните средства (основни средства), зградите, опремата, патиштата и другите видови капитални средства (поголемите поправки кои претставуваат расход за инвестиционо одржување не се искажуваат на ова konto);
- договорни услуги, кои опфаќаат: расходи за адвокатски и други правни услуги, надомест за платен промет и банкарска провизија, осигурување на моторни возила, членарини во домашни организации и други договорни услуги;

- други оперативни расходи, кои опфаќаат: репрезентација, расходи за одликувања, расходи за меѓународни спортски натпревари и други оперативни расходи.

во илјади денари

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
Патни и дневни трошоци	55.000	20.000	17.000
Комунални услуги	3.135.000	3.056.622	1.610.547
Материјали и ситен инвентар	620.000	474.288	362.235
Поправки и тековно одржување	768.000	626.136	415.879
Договорни услуги	1.345.000	968.184	428.126
Други оперативни трошоци	920.000	545.854	409.489
Привремени вработувања			
	6.843.000	5.691.084	3.243.276

Каматни плаќања

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
каматни плаќања кон нерезиденти			
каматни плаќања кон домашни кредити	1.000	86	302
	1.000	86	302

Субвенции и трансфери

Субвенции и трансфери се остварени/извршени во Општина Вевчани, по основ на тековни трансфери, кои опфаќаат:

- трансфери до невладини организации кои опфаќаат: плаќања до хуманитарни организации, трансфери до спортски клубови и до други непрофитни организации;

во илјади денари

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
Трансвери до невладини организации	290.000	170.000	
Разни трансфери	560.000	453.549	517.638
	850.000	623.549	517.638

Социјални бенефиции

Социјални бенефиции се остварени по основ на социјални трансвери (помош за новороденчиња и еднократна парична помош) во износ од 60.500 илјади денари (2021 година – 57.000 илјади денари).

Капитални расходи

Купување на капитални средства

Капиталните расходи се наменети за набавка на постојани средства и за истите се остварени/извршени средства од Буџетот на општина Вевчани, и тоа по следните основи:

- мебел и канцелариска опрема што опфаќа средства за: купување на канцеларискиот мебел и информатичка опрема;
- купување на моторни возила што опфаќа средства за купување на патничко возило;
- припрема на проекти што опфаќа средства за: финансирање на расходите за изработка на студии и елаборати, мапи, техничка документација и дизајнирање договарања, неопходни за припрема на инвестиционите проекти и разни други студии и истражувања;

во илјади денари

Опис	Буџет 2022 (тековна година)	Извршено 2022 година	Извршено 2021 (претходна година)
Купување на опрема и машини	178.000	15.375	96.337
Градежни објекти			
Други градежни објекти	9.648.000	7.353.848	5.009.876
Вложување и нефинансиски средства	30.000	29.140	-
Купување на возила			
	9.856.000	7.398.363	5.106.213

Отплата на главнина

Отплата на главнина

Расходи се наменети за отплата на кредит кон Министерството за финансии.

Отплата на главнина

Опис	Буџет 2022 (тековна година)	Извршено 2022 (тековна година)	Извршено 2021 (претходна година)
отплата на главнина до нерезидентни кредитори	382.000	381.250	762.500
отплата на главнина кон дом. Институции	90.000	90.000	
	472.000	471.250	762.500

БИЛАНС НА СОСТОЈБА

1. Актива -5185381

Парични средства

Паричните средства се проценети според номинален износ и ги опфаќаат паричните средства што се на сметката со состојба на 31.12.2022 година и изнесуваат 2.076.117 илјади денари (2021 година 879.364 илјади денари/претходна година).

Опис	во илјади денари	
	31 декември 2022 (тековна година)	31 декември 2021 (претходна година)
Сметка	2.076.117	879.364
Благајна		
Девизна сметка		
	2.076.117	879.364

Краткорочни финансиски побарувања

Краткорочните финансиски побарувања произлегуваат од ненаплатените побарувања од даноци закупнини и друго во вкупен износ од 3.109.264 илјади денари (2021 година 2.862.495 илјади денари/претходна година).

Финансиски и пресметковни односи

Оваа позиција е проценета во вкупен износ од _____ / _____ илјади денари и се резултат на _____ / _____

Пасива

Финансиски и пресметковни односи

Оваа позиција е проценета во вкупен износ од 5.185.381 илјади денари и се резултат на дел на вишок на приходи за пренос во наредна година и на други пасивни временски разграничувања.

Пасивни временски разграничувања

Опис	во илјади денари	
	31 декември 2022 (тековна година)	31 декември 2021 (претходна година)
Дел од вишокот на приходи пренесен во наредната година	2.076.117	879.364
Други пасивни временски разграничувања	3.109.264	3.007.475
	5.185.381	3.886.839

изготвил: Јасмина Горгиевска




Општина Вевчани
Градоначалник
Спасе Кочовски

